



ሃገራዊ ጸውዒት ብሰልፊ ትንሳኤ (ናህዳ) ኤርትራ

ከብ መፈለግን አካላትን አተሳሰብን መሪዎች ስርዓት ግብታዊ ህግደፍ፡አዕናዊ ብምንባሩን ነዚ አዕናዊ ባህርያቱ ከም መዕባይ ፖለቲካዊ ባህሊ ሰለ ዝወረሰን፡ ንህዝብታት ኤርትራ ድሕሪቲ ዝኸፈሎ ረዚን መሰዋእትን ዘረጋገጸ ሃገራዊ ናጽነትን፡ብልዕልና ግዝአተ ሕጊ፡ ብሰላም፡ ብዲሞክራሲ፡ ብልምዓት፡ብሓባርን ምክብባርን ከነባብሮምን ናብ ስልጣን ዕብዮት ክመርሖም ዝከኣሎ ኣይነበረን። እዚ ጥራሕ ዘይኮነ፡አዕናዊ ፖለቲካዊ መዕባይ ባህርያቱ ዝያዳ ኣማዕቢሉ፡ናብ ፍጹም ጭካነ ብምውራድ፡ጸላእን ጸረ ህዝብታት ኤርትራ ኮይኑን፡ናብዚ ሎሚ ዘለናዮ ኣስከሕካሒ ኩነተ ህላወን፡ መጻኢ ሓደጋታትን ድማ ኣሳጢሕና ይርከብ።

ጭካንን ገባትን ስርዓት ህግደፍ፡ንኹሎም ህዝብታት ኤርትራ ግዳይ አዕናዊ ሰራም ፖለቲካዊ መዕባይ ባህርያቱ ገይሮዎም'ዩ። ንእምነቶም፡ክብርታቶምን ርዝነቶምን የሕሲሩ፡ ንስደት፡ ድኽነት፡ ድሕረት፡ ሕስረትን ብርሰትን ክቃልዑ'ኪ እንተገበረ፡ህዝብታት ኤርትራ ንስለ ህላውነቶም፡ ኩሉንታናዊ ሓርነታቶም ክብርታቶም ክቃለስዎ ድማ ኣስገዲድም ይርከብ።እዚ ይኹን ዳ'ምበር ንሕና ኤርትራውያን ከከም ወጽዓናን ተረድኦናን፡ የቃልሰናዩ ዝበልናዮ ፖለቲካዊ ራእያታት ዓጢቕና፡ ዝመረጽናዮ ኣገባብ ቃልስን ጥበባት ውዳበታት ተኸቲልና ንዓመታት ኣብ ቃልሲ ጸሚድናን፡ብብግዚኡ ድማ ተቃውሞታትና እናበርከተ መጻኢ'ዩ። ኮይኑ ግን ክሰብ ሕጂ፡ ብሰንኪ ባዓልቤታውን ዉሁባት ሽግራትናን፡ ንስርዓት ህግደፍ ዝዳረግን፡ ንምእላዩ ዘብቀዓናን ፖለቲካዊ ሓይሊ ከይወና ምጽናሕና ዘይስገር ሓቂ'ዩ።በዚ ድማ መድረኽ ዝጠልቦ ቃልሲ ብዘይምክያድና፡ክሰብ ደምበ ተቃውሞ ውህደት የብሉን፡ግብራዊ ስራሕ'ውን የብሉን፡ናብ ምባል ደረጃ ምብጽሖ ኣብ ባይታ ዘሎ ጭብጢ'ዩ።

ኩነተ ዘይብቁዕነትና፡ ወጽዓ ሓፋሽ ህዝብና ዝያዳ ክበራኸትን ክመርርን፡ዕምሪ ጭካን ጭቓኒ ስርዓት ህግደፍ ድማ ክነውሕን ገይሩ'ዩ።ሎሚ ሎሚ ድማ፡ብፖለቲካዊ ጥፍሽናን ዲፕሎማሲያዊ ተነጽሎን ድሩትነትን ክሰቀ ዝጸነሐ ስርዓት ህግደፍ፡ብስም ዘይንቡር ሰላምን፡ ሸፈጣዊ ሸራሒ ሸርሕታት መተንፈሲ መሳኹቲ ረኺቡ፡ንፋስ ክውቃዕ ጀሚሩን፡ክብሪ ህዝቢ ኤርትራ ቀንጢጡ ብሉኡላውነት ሃገር ክዋዘ ንምርእዩ ኣብቁዕና ጥራይ ዘይኮነ፡እቶም ኣብ ነዊሕን መሪርን ብረታዊ ተጋድሎን ቅልጽምን ህዝቢ ኤርትራ ዝተሰዓሩ ባዕዳዉያን ገዛእትን፡ብዘይ ማያትን ወደባትን ኤርትራ ሂወት ኣልቦ ኢና ዝብሉ፡ዘይእጀቶም ክግብቱ ንዝሕንሕኑ ህሩፋት ሰብ ሪሒብ ሸውሃት ሓለምትን ጥዑሳትን፡ሓደጋ ክወድቁናን ናብ ዘመነ ኣርባዓታት ሓምሳታት ክመልሰና ድኽምቲ ሃገር ፈጢሩ ዲል ሂብዎም ይርከብ።በዚ ድማ ቃልስታትና ብድሆታት እናወሰኸ ይኸይድ ኣሎ።

ንኹልና ኤርትራውያን፡-አብ ምንዳይ ፍትሒ ተሰሊፍና እንቃለስ ዘለና፡ንኹልና ማዓረ ዝገብረናን ዘሰማማዓና ናይ ሓባር ዝኸነ ጨካን ጠላሚ ጸላኢ ስርዓት ኣለና። ነዚ ስርዓት'ዚ ንምውጋድ ብብሽነኽና ክንቃለሶ'ኳ እንተጸናሕና፡ዓቅምታትና ክላፈንን ክወሃድን ብዘይምኽኣሉ ክነድመዓሉ ኣይከኣልናን። ከም መቀጸልታ'ዚ ድማ ብሕቶ ሃገራዊ ሓድነትና ክንፍተንን፡ግዳያት ሸርሒታት ጠላሚ ስርዓት ሀግደፍን፡ ኣዕናዊ ፈላላይ ኸስተትን ከምኡ'ውን መፍቶ ገለ ገለ ብድሕረታትን ጽባትን ጸቢብ ኣመለኸኽታን ዝቅንዘው ባእታታት ክንከውን ጸኒሕናን ኣለናን።

ቀንድን ካልኣዊ ሕርያ ዘይብሉ፡ መፍትሒ ወይ መዋጽኦ ሽግራትና ዝኸውን፡ናይ ሓባር ጸላኢና ብሓባር ምግጣሙን ምእላዩን'ዩ። ግብራዊ ክውንነት ናይ'ዚ ንምጭባጥ ድማ፡ ኩልና ኤርትራውያን ብዝወረደና ግፍዓዊ ወጽዓታት ሕድሕድና ክንተኣማመን፡ ብሕውነታዊ ሓልዮታት ክንቀረረብን ክንተሓቛቆፍን፡ ሃገራዊ ሓድነትና ካብ ዉዲታዊ ብከላን ሸርሸራን ክንከላኸል ግድን ይኸውን። ቢዚ ኣቢልና ድማ ሃገራዊ ሓድነትና ኣጽኒዕና፡ ዓቅምታትና ኣወሃሂድና ተርኒዕና ምስእንዓይ፡ ደመኛ ጸላኢና ስርዓት ሀግደፍ ዘይንኣልዮሉን፡ ድሕነትን ቀጸልነትን ሀዝብናን ሃገርናን ዘይነረጋግጹሉ እንኮ ምኽንያት ዮለን።

ቢዚ ኣጋጣሚ'ዚ ሰልፍና ሰልፊ ናህዳ (ትንሳኤ ኤርትራ)፡ ንዕዙዝነትን ዕምቆትን ሃገራዊ ሓድነትና ቀዳምነት ብምስራዕ፡ ፖለቲካዊ ሓይልታትና ንምቅርራብ ከይተሓለለ፡መቀራረብን መዘተይን መድረኽት ብምፍጣር ክዓይ ጸኒሑ'ዩ። ሕጂ'ውን ኣተሃላልዎ ኩሎም ሓይልታትና ብምርዳእ፡ ደቂቕ ገምጋምን ሰፊሕ መጽናዕታት ብምክያድ፡ሓይልታትና ብኸመይ ይጥርነፉን ይሰርሑን ዝእምት፡አብ ሃገራዊ ሓድነትና ዘሰማማዓናን ናብ ሓደ ጥርኑፍን ድልዳልን ባይታ፡ከምጸኣና ይኸእል'ዩ ዝበሎ ንድፈ ሓሳብ ኣዋዲዱ ኣብ ምጽፋፍ ከምዝርከብን፡ ኣብ ቀረባ መጻኢ ድማ ንሰፊሕ ዘተ ከውርዶ ምኳኑ ይገልጽ።

ምስ'ዚ ተኣሳሲፍ፡ ሰልፊ ናህዳ (ትንሳኤ ኤርትራ)፡ ኩሎም ሃገራውያን ተቃለስቲ ፖለቲካዊ ሓይልታት፡ ጥርናፈታት ባይቶ ይኣክል፡በርገሳውያን ማሕበራት፡ግዱሳትን ጸለውቲ ውልቀ ሰባት፡መራሕቲ ሃይማኖት፡ዓባይቲ ዓዲ፡ምሁራት፡ደቀንስትዮን መንእሰያትን ቀዳምነት ንሃገራዊ ሓድነትና ድሕነት ሀዝብናን ሃገርናን ሂቦም ብዝሓየለ መልክዑ ክቃለሱ፡እዋናዊ ሃገራዊ ጸዋዕታት እናመሓላለፈ፡ምስ ኩሎም ቀዳምነት ድሕነት ሀዝብን ሃገርን ሰሪጾም ተወፍዮም ዝቃለሱ፡አብ ሕቶ ሓድነት ሓፋሽ ሀዝቢ ኤርትራ፡ሃገራዊ ናጽነቱን ሉሉላውነቱን ዘይጉርበስ ጽኑዕ እምነትን መትከላትን ዝውንኑ ሃገራውያን ፖለቲካውያን ሓይልታት፡ማሕበራትን ጥርናፈታትን፡ተቀራረቡ ክሰርሑ ዘለዎ ልዑል ቅሩብነትን ድሌትን ዮረጋግጹ።

ዓወት ንውጹዕ ሀዝቢ ኤርትራ! ውድቀት ንጨቛንን ገባትን ስርዓት ሀግደፍ!

ሰልፊ ትንሳኤ (ናህዳ) ኤርትራ

18 መጋቢት 2020